



म.प्र. पावर ट्रांसमिशन कम्पनी लिमिटेड

(मध्यप्रदेश शासन के पूर्ण स्वामित्व का उपक्रम)

CIN : U40109MP2001SGC014880

रजिस्टर्ड ऑफिस : शक्ति भवन, रामपुर, जबलपुर - 482 008 (म.प्र.)

दूरभाष : (0761) 2661234, फैक्स : (0761) 2664141, ई-मेल : md@mptransco.nic.in, वेब-साईट : mptransco.nic.in

क्रं. जनसंपर्क वि./ट्रांसको/समाचार/एन / 168

जबलपुर/दिनांक 12.01.2023

समाचार

जबलपुर की पारेषण क्षमता में हुई बढ़ोत्तरी

म.प्र.ट्रांसको ने ऊर्जाकृत किया पनागर में एक और पावर ट्रांसफार्मर

जबलपुर। म.प्र.ट्रांसको (मध्य प्रदेश पावर ट्रांसमिशन कंपनी) ने जबलपुर जिले में अपनी ट्रांसफारमेशन क्षमता में बढ़ोत्तरी करते हुए 220 के व्ही सबस्टेशन पनागर में एक 50 एम व्ही ए क्षमता का अतिरिक्त पावर ट्रांसफार्मर ऊर्जाकृत किया है इस ट्रांसफार्मर के चालू हो जाने से जबलपुर की शहरी आबादी सहित आस पास की औद्योगिक इकाइयों सहित कृषि एवं घरेलू विद्युत उपभोक्ताओं को फायदा पहुंचेगा। अब उन्हें भरोसेमंद उच्च गुणवत्तापूर्ण विद्युत सप्लाई समुचित वोल्टेज पर उपलब्ध रहेगी।

मध्य प्रदेश पावर ट्रांसमिशन कंपनी के अधीक्षण अभियंता श्री अजय श्रीवास्तव ने बताया कि 220 के व्ही सबस्टेशन पनागर से जबलपुर के कुछ शहरी क्षेत्रों के अलावा ग्रामीण क्षेत्रों तथा सिहोरा क्षेत्र के एच टी उपभोक्ताओं को विद्युत आपूर्ति की जाती है। सिहोरा क्षेत्र की इन औद्योगिक इकाइयों के साथ जबलपुर के आस-पास बढ़ रही रहवासी कालोनियों को दृष्टिगत रख विद्युत की मांग का आंकलन कर स्वतः संज्ञान से म.प्र.ट्रांसको ने यह अतिरिक्त ट्रांसफार्मर स्थापित किया है।

जे पी नगर और खजरी बाईपास
को निलेगी डबल सप्लाई

जबलपुर के जे पी नगर के लिये पनागर से एक नया फीडर लाया गया है जिससे जे पी नगर और गोहलपुर क्षेत्र के लिए अब डबल सप्लाई की व्यवस्था हो गई है इसके अतिरिक्त खजरी बाई पास में बने नये 33/11 के व्ही सबस्टेशन को भी पनागर सबस्टेशन से सप्लाई मिला करेगी।

2273 एम व्ही ए हो गई है जबलपुर की पारेषण क्षमता

पनागर में 50 एम व्ही ए ट्रांसफार्मर स्थापित हो जाने से पनागर की ट्रांसफारमेशन क्षमता बढ़कर 132 के व्ही साइड 90 एम व्ही ए की हो गई है। जबलपुर जिले में ट्रांसमिशन कंपनी अपने चार 220 के व्ही सबस्टेशन व 132 के व्ही के 09 सबस्टेशनों के माध्यम से विद्युत पारेषण करती है। अब जबलपुर जिले की कुल ट्रांसफारमेशन क्षमता बढ़कर 2273 एम व्ही ए की हो गई है। जिसमें 220 के व्ही साइड 1180 एम व्ही ए तथा 132 के व्ही साइड 1093 एम व्ही ए की स्थापित क्षमता शामिल है।

सादर प्रकाशनार्थ

शाशिकांत ओझा

जनसंपर्क अधिकारी

म.प्र.पा.ट्रांस.कं.लि. जबलपुर

9425805022, 9425446313